

ចុះថ្ងៃទី ១៩ ខែ កុម្ភៈ ឆ្នាំ ១៩៩៥ ស្តីពីការបង្កើតអាជ្ញាធរ ដើម្បីការពារមណីយដ្ឋាន និងរៀបចំ តំបន់អង្គរ ហៅថា "អាជ្ញាធរអប្សរា"

- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និង ការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ ២៧ អនក្រ.បក ចុះថ្ងៃទី ១៨ ខែ មករា ឆ្នាំ ២០០២ ស្តីពីការបង្កើត អគ្គស្នងការដ្ឋាននគរបាលជាតិ
- បានឃើញអនុក្រឹត្យលេខ ១៥ អនក្រ.បក ចុះថ្ងៃទី ១១ ខែ មិថុនា ឆ្នាំ ២០០៤ ស្តីពីការរៀបចំ និងការប្រព្រឹត្តទៅរបស់អគ្គនាយកដ្ឋាននៃអាជ្ញាធរអប្សរា
- បានឃើញអនុក្រឹត្យលេខ ៩៦ អនក្រ.បក ចុះថ្ងៃទី ២០ ខែ កញ្ញា ឆ្នាំ ២០០៦ ស្តីពីការកែសម្រួល មាត្រា ៦ និងមាត្រា ១៤ នៃអនុក្រឹត្យលេខ ១៥ អនក្រ.បក ចុះថ្ងៃទី ១១ ខែ មិថុនា ឆ្នាំ ២០០៤ ស្តីពីការរៀបចំ និងការប្រព្រឹត្តទៅរបស់អគ្គនាយកដ្ឋាននៃអាជ្ញាធរអប្សរា
- បានឃើញអនុក្រឹត្យលេខ ១២៥ អនក្រ.បក ចុះថ្ងៃទី ១២ ខែ ធ្នូ ឆ្នាំ ២០០១ ស្តីពីការបង្កើតនាយកដ្ឋាន នគរបាលទេសចរណ៍ នៃក្រសួងមហាផ្ទៃ
- យោងតាមតម្រូវការចាំបាច់

សម្រេច

មាត្រា ១ .-

ត្រូវបាននិករណ៍អនុក្រឹត្យលេខ ៦០ អនក្រ.បក ចុះថ្ងៃទី ០៨ ខែ តុលា ឆ្នាំ ១៩៩៧ ស្តីពីការ បង្កើតស្នងការដ្ឋានពិសេសការពារបេតិកភណ្ឌ ។

មាត្រា ២ .-

ស្នងការដ្ឋានពិសេសការពារបេតិកភណ្ឌ ត្រូវបានកែសម្រួលទៅជាការិយាល័យនគរបាលការពារ បេតិកភណ្ឌ ស្ថិតនៅក្រោមការគ្រប់គ្រង និងដឹកនាំរបស់ស្នងការដ្ឋាននគរបាលខេត្តសៀមរាប ។

មាត្រា ៣ .-

ការិយាល័យនគរបាលការពារបេតិកភណ្ឌ ចំណុះស្នងការដ្ឋាននគរបាលខេត្តសៀមរាបមានតួនាទី និងភារកិច្ច ដូចខាងក្រោម :

- លើកគម្រោងផែនការ និងអនុវត្តវិធានការមុខជំនាញតាមគោលការណ៍ដឹកនាំរបស់ស្នងការ នគរបាលខេត្តសៀមរាប និងអភិបាលខេត្តសៀមរាប ដោយសហការយ៉ាងជិតស្និទ្ធជាមួយ អាជ្ញាធរអប្សរា
- សហការជាមួយកម្លាំងមានសមត្ថកិច្ច និងអាជ្ញាធរដែនដីគ្រប់លំដាប់ថ្នាក់ ក្នុងកិច្ចការពារសុវត្ថិភាព សន្តិសុខ និងរក្សារបៀបរៀបរយ សណ្តាប់ធ្នាប់សាធារណៈ ក្នុងភូមិសាស្ត្រតំបន់មណីយដ្ឋានអង្គរ និងតំបន់ផ្សេងទៀតដែលកំណត់ដោយអាជ្ញាធរអប្សរា
- ស្រាវជ្រាវ និងអនុវត្តវិធានការបង្ការទប់ស្កាត់ និងបង្ក្រាបរាល់អំពើល្មើសច្បាប់ ការបំផ្លិចបំផ្លាញ ការលួចលាក់ ឬនូវ ការទិញ លក់ និងការដឹកជញ្ជូនបេតិកភណ្ឌសម្បត្តិវប្បធម៌ប្រវត្តិសាស្ត្រ ក្នុង រង្វង់សមត្ថកិច្ចរបស់ខ្លួន

- សហការជាមួយនគរបាលទេសចរណ៍ ក្នុងកិច្ចការពារសុវត្ថិភាព សន្តិសុខភ្ញៀវជាតិ និងភ្ញៀវអន្តរជាតិ ដែលមកបំពេញបេសកកម្ម ធ្វើទស្សនកិច្ច ឬធ្វើទេសចរណ៍ក្នុងតំបន់មណីយដ្ឋានអង្គរ សៀមរាប និងតំបន់ផ្សេងទៀត ដែលកំណត់ដោយអាជ្ញាធរអប្សរា
- ស៊ើបអង្កេតបទឧក្រិដ្ឋ ចាប់ខ្លួន ឃាត់ខ្លួន និងត្រួតពិនិត្យ ផែនការជនល្មើសដែលពាក់ព័ន្ធក្នុងការ បំផ្លិចបំផ្លាញ ការលួចលាក់ ឬនាំ ការទិញ លក់ និងការដឹកជញ្ជូនបេតិកភណ្ឌសម្បត្តិវប្បធម៌ប្រវត្តិសាស្ត្រ នៃតំបន់មណីយដ្ឋានអង្គរ សៀមរាប កសាងសំណុំរឿង និងបញ្ជូនជនល្មើសជាមួយវត្ថុតាង ទៅតុលាការ
- បោះទីតាំងឈរជើងការពារ និងចល័តយាមល្បាត ឃ្លាំមើលតាមចំណុចសំខាន់ៗនៃតំបន់មណីយដ្ឋាន អង្គរ សៀមរាប និងតំបន់ផ្សេងទៀត
- សហការជាមួយការិយាល័យនគរបាលទេសចរណ៍ នៃស្នងការដ្ឋានខេត្តសៀមរាប មេបញ្ជាការ យោធាភូមិភាគទី៤ មេបញ្ជាការតំបន់ប្រតិបត្តិការសឹករងខេត្តសៀមរាប មេបញ្ជាការកងរាជអាវុធ ហត្ថខេត្តសៀមរាប អភិរក្សដ្ឋាន អង្គរ មន្ទីរធម្មការ និងសាសនាខេត្ត មន្ទីរទេសចរណ៍ខេត្ត អង្គភាព គយ និងរដ្ឋាករប្រចាំខេត្ត និងអង្គភាពមានសមត្ថកិច្ចពាក់ព័ន្ធផ្សេងៗទៀត ដើម្បីអនុវត្តវិធានការ បង្ការទប់ស្កាត់ បង្ក្រាប បទល្មើស និងការបង្កគ្រោះមហន្តរាយបំផ្លិចបំផ្លាញដល់បេតិកភណ្ឌវប្បធម៌ ប្រវត្តិសាស្ត្រនៅក្នុងភូមិសាស្ត្រខេត្តសៀមរាប និងតំបន់ផ្សេងទៀតដែលកំណត់ដោយអាជ្ញាធរអប្សរា
- ធ្វើទំនាក់ទំនងជាមួយអង្គការ យូណេស្កូ និងអង្គការអន្តរជាតិនានា ដើម្បីទទួលបានការណែនាំ ផ្សព្វផ្សាយ គោលការណ៍ផ្សេងៗ និងទទួលបានជំនួយឧបត្ថម្ភប្រើឱ្យការងារការពារបេតិកភណ្ឌវប្បធម៌ តាមរយៈ ស្នងការដ្ឋាននគរបាលខេត្តសៀមរាប និងអាជ្ញាធរអប្សរា
- ធ្វើសេចក្តីរាយការណ៍ជាប្រចាំ ឬជាបន្ទាន់អំពីសភាពការណ៍ និងហេតុការណ៍ផ្សេងៗ ដែលពាក់ព័ន្ធ ដល់ការអនុវត្តភារកិច្ច ក្នុងសមត្ថកិច្ចជំនាញរបស់ខ្លួន មកស្នងការនគរបាលខេត្តសៀមរាប អភិបាលខេត្តសៀមរាប និងអាជ្ញាធរអប្សរា
- ធ្វើបញ្ជីគ្រប់គ្រងចលនទ្រព្យ និងអចលនទ្រព្យ របស់ការិយាល័យនគរបាលការពារបេតិកភណ្ឌ តាមការកំណត់របស់ស្នងការដ្ឋាននគរបាលខេត្តសៀមរាប និងស្របតាមការកំណត់របស់អគ្គស្នងការដ្ឋាន នគរបាលជាតិ ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ
- ធ្វើការងាររដ្ឋបាល បុគ្គលិក ភស្តុភារ គណនេយ្យ និងថវិកា តាមការកំណត់របស់ស្នងការដ្ឋាននគរបាល ខេត្តសៀមរាប
- សហការជាប្រចាំ ជាមួយអាជ្ញាធរអប្សរា ដើម្បីទទួលបាននូវបញ្ជីសារពើភណ្ឌ បេតិកភណ្ឌវប្បធម៌ ប្រវត្តិសាស្ត្រ នៅតំបន់មណីយដ្ឋានអង្គរ សៀមរាប និងតំបន់ផ្សេងទៀតដែលអាជ្ញាធរអប្សរា គ្រប់គ្រង
- រៀបចំសំណើសុំគោលការណ៍ជូនស្នងការដ្ឋាននគរបាលខេត្តសៀមរាប និង/ឬអាជ្ញាធរអប្សរា ដើម្បីចេញបទបញ្ជា និងចាត់វិធានការបង្ការ ទប់ស្កាត់បទល្មើស បង្កគ្រោះថ្នាក់មហន្តរាយ បំផ្លិចបំផ្លាញ ព្រមទាំងសុំឱ្យមន្ទីរនានាជុំវិញខេត្ត ផ្តល់របាយការណ៍ព័ត៌មាន និងឯកសារពាក់ព័ន្ធ ដល់ការការពារបេតិកភណ្ឌសម្បត្តិវប្បធម៌ប្រវត្តិសាស្ត្រ នៅតំបន់មណីយដ្ឋានអង្គរ សៀមរាប និង តំបន់ផ្សេងទៀតដែលកំណត់ដោយអាជ្ញាធរអប្សរា

Ku

- គ្រប់គ្រងដឹកនាំ បញ្ជាការកម្លាំងនគរបាលជាតិ ចំណុះការិយាល័យនគរបាលការពារបេតិកភណ្ឌ ដើម្បីធានាដល់ការអនុវត្តគោលការណ៍ បទបញ្ជារបស់ស្នងការនគរបាលខេត្តសៀមរាប អាជ្ញាធរអប្សរា អភិបាលខេត្តសៀមរាប អគ្គស្នងការដ្ឋាននគរបាលជាតិ ក្រសួងមហាផ្ទៃ និង រាជរដ្ឋាភិបាលកម្ពុជា
- អនុញ្ញាតច្បាប់ឈប់សំរាក ដាក់ពិន្ទុ និងមូលវិចារណ៍ ស្នើសរសើរ ស្នើតែងតាំងមុខតំណែង បំពាក់ ឋានន្តរស័ក្តិ ផ្ទេរភារកិច្ច ដាក់វិន័យ ដកហូតមុខតំណែង និងឋានន្តរស័ក្តិនាយនគរបាល នាយនគរបាលរង និងពលនគរបាលចំណុះការិយាល័យនគរបាលការពារបេតិកភណ្ឌ តាមការកំណត់ របស់ស្នងការដ្ឋាននគរបាលខេត្តសៀមរាប
- អនុវត្តភារកិច្ចផ្សេងៗទៀត ដែលស្នងការនគរបាលខេត្តសៀមរាប អាជ្ញាធរអប្សរា អភិបាល ខេត្តសៀមរាប អគ្គស្នងការនគរបាលជាតិ និងក្រសួងមហាផ្ទៃ ប្រគល់ឱ្យ ។

មាត្រា ៤ .-

ត្រូវបានផ្ទេរអង្គភាពនគរបាលទេសចរណ៍ ដែលបច្ចុប្បន្នកំពុងបំពេញភារកិច្ចនៅក្រោមការគ្រប់គ្រង និងដឹកនាំរបស់នាយកដ្ឋាននគរបាលទេសចរណ៍ នៃអគ្គស្នងការដ្ឋាននគរបាលជាតិក្រសួងមហាផ្ទៃ ឱ្យទៅជា ការិយាល័យនគរបាលទេសចរណ៍ ចំណុះស្នងការដ្ឋាននគរបាលខេត្តសៀមរាប ។

មាត្រា ៥ .-

ការិយាល័យនគរបាលទេសចរណ៍ចំណុះស្នងការដ្ឋាននគរបាលខេត្តសៀមរាប មានតួនាទី និងភារកិច្ច ដូចតទៅ :

- ធ្វើទំនាក់ទំនងជាមួយស្ថានទូត ស្ថានតំណាង និងអង្គការអន្តរជាតិនានា ដើម្បីផ្តល់ និងទទួលព័ត៌មាន ជុំវិញហេតុការណ៍ដែលពាក់ព័ន្ធដល់ភ្ញៀវទេសចរ ដោយសហការជាមួយក្រសួងការបរទេស និង សហប្រតិបត្តិការអន្តរជាតិ តាមរយៈស្នងការដ្ឋាននគរបាលខេត្តសៀមរាប និង/ឬអគ្គស្នងការដ្ឋាន នគរបាលជាតិ ក្រសួងមហាផ្ទៃ ដើម្បីចំណាត់ការឱ្យបានសមស្រប និងទាន់ពេលវេលាទៅតាមការ កំណត់របស់ច្បាប់ នៅក្នុងដែនដីខេត្តសៀមរាប
- ករណីមានបទល្មើសជាក់ស្តែងក្នុងរង្វង់សមត្ថកិច្ចរបស់ខ្លួន មន្ត្រីនគរបាលទេសចរណ៍ត្រូវធ្វើអន្តរាគមន៍ ចំពោះបទល្មើសនោះទៅតាមនីតិវិធីជាធរមាន
- សហការជាមួយកម្លាំងមានសមត្ថកិច្ចពាក់ព័ន្ធ ដើម្បីទប់ស្កាត់ ប្រឆាំងការជួញដូរគ្រឿងញៀន ការជួញដូរមនុស្ស ពិសេស ស្ត្រី និងកុមារ និងដើម្បីបង្ការការពារឧប្បត្តិហេតុគ្រោះថ្នាក់ផ្សេងៗដែល អាចកើតឡើងជាមួយភាគី ចំពោះភ្ញៀវទេសចរ
- សហការជាមួយសមត្ថកិច្ច និងអាជ្ញាធរដែនដីគ្រប់លំដាប់ថ្នាក់ពាក់ព័ន្ធ ដើម្បីអប់រំប្រជាពលរដ្ឋឱ្យយល់ ដឹងអំពីនយោបាយទេសចរណ៍ជាតិ និងចេះស្វាគមន៍រួសរាយ ភាក់ទាក់ ភ្ញៀវទេសចរ និងដើម្បី ចូលរួមការពារបេតិកភណ្ឌវប្បធម៌ប្រវត្តិសាស្ត្រជាតិ នៅតំបន់មណ្ឌលដ្ឋានអង្គរ សៀមរាប និង តំបន់ផ្សេងទៀត ដែលកំណត់ដោយស្នងការដ្ឋាននគរបាលខេត្តសៀមរាប អភិបាលខេត្តសៀមរាប និងអាជ្ញាធរអប្សរា

- សហការជាមួយមន្ទីរទេសចរណ៍ខេត្តសៀមរាប អង្គភាពមានសមត្ថកិច្ចពាក់ព័ន្ធ និងអាជ្ញាធរដែនដី ស្រុក ឃុំក្នុងខេត្តសៀមរាប ដើម្បីទទួលបានព័ត៌មានពីភ្ញៀវទេសចរដែលចូលមកធ្វើទស្សនកិច្ច ទេសចរណ៍ ក្នុងតំបន់ភូមិសាស្ត្រខេត្តសៀមរាប
- សហការជាមួយមន្ទីរពាក់ព័ន្ធក្នុងខេត្តសៀមរាប ដើម្បីចាត់តាំងបណ្តាញយុវជនស្ម័គ្រចិត្ត ឱ្យចូលរួម ធ្វើជាអ្នកជំនួយការដល់ការការពារសន្តិសុខ សុវត្ថិភាព ជូនភ្ញៀវនៅតំបន់ទេសចរណ៍សំខាន់ៗនៅក្នុង ខេត្តសៀមរាប
- លើកទិសដៅផែនការដឹកនាំបញ្ជាជនានុវត្តការកិច្ចថែរក្សាការពារសន្តិសុខ សុវត្ថិភាព និងផ្តល់ព័ត៌មានអំពីគោលដៅទេសចរណ៍ជូនភ្ញៀវទេសចរ តាមការកំណត់នៃច្បាប់
- អនុវត្តវិធានការមុខជំនាញ តាមគោលការណ៍ដឹកនាំរបស់ស្នងការនគរបាលខេត្តសៀមរាប អភិបាល ខេត្តសៀមរាប និងអាជ្ញាធរអប្សរា
- បាត់វិធានការចាំបាច់នានា បង្ការទប់ស្កាត់ និងបង្ក្រាបឱ្យបានទាន់ពេលវេលារាល់សកម្មភាពផ្សេងៗ ដែលបង្កឱ្យប៉ះពាល់ដល់រូបរាងកាយ អាយុជីវិត ទ្រព្យសម្បត្តិ និងកិត្តិយសរបស់អ្នកទេសចរ ដោយគោរពឱ្យបាននូវសិទ្ធិមនុស្សជាមូលដ្ឋាន
- ផ្តល់ព័ត៌មានពិត និងឥតលាក់លៀមជូនភ្ញៀវទេសចរ
- បោះទីតាំងប្រចាំការ ការពារ និងល្បាតចល័តតាមចំណុចដែលមានការប្រមូលផ្តុំភ្ញៀវទេសចរ ដើម្បីបង្កលក្ខណៈងាយស្រួលក្នុងការផ្តល់ ទទួលបានព័ត៌មាន និងអន្តរាគមន៍ទាន់ពេលវេលា សំដៅ ធានាសុវត្ថិភាពដល់ភ្ញៀវទេសចរ
- ជួយសម្រួលដល់ការធ្វើដំណើររបស់ភ្ញៀវទេសចរលើទីតាំង និងបែបបទរដ្ឋបាល បង្កលក្ខណៈងាយ ស្រួល និងភាពកក់ក្តៅជឿទុកចិត្តដល់ភ្ញៀវទេសចរក្នុងអំឡុងពេលស្នាក់នៅក្នុងខេត្តសៀមរាប ជៀសវាងនូវកិច្ចប្រតិបត្តិការផ្ទុយពីច្បាប់ និងលិខិតបទដ្ឋានបានកំណត់ និងរើសអើងជាតិសាសន៍
- ធ្វើសេចក្តីរាយការណ៍ជាប្រចាំតាមការកំណត់ ឬជាបន្ទាន់អំពីសភាពការណ៍ និងហេតុការណ៍ផ្សេងៗ ដែលពាក់ព័ន្ធដល់ការអនុវត្តភារកិច្ចរបស់ខ្លួនមកស្នងការនគរបាលខេត្តសៀមរាប អភិបាលខេត្តសៀមរាប និងអាជ្ញាធរអប្សរា
- ប្រតិបត្តិយ៉ាងម៉ឺងម៉ាត់ និងខ្ជាប់ខ្ជួននូវវិន័យរបស់នគរបាលជាតិ កសាងស្នាដៃ និងកិត្តិយសរបស់ នគរបាលទេសចរណ៍
- ធ្វើការងារបុគ្គលិក រដ្ឋបាល ភស្តុភារ និងគណនេយ្យរបស់អង្គភាពខ្លួនតាមការកំណត់របស់ស្នងការ នគរបាលខេត្តសៀមរាប
- ទទួលអនុវត្តភារកិច្ចផ្សេងៗទៀត ដែលស្នងការនគរបាលខេត្តសៀមរាប អភិបាលខេត្តសៀមរាប អាជ្ញាធរអប្សរា អគ្គស្នងការនគរបាលជាតិ និងក្រសួងមហាផ្ទៃ ប្រគល់ឱ្យ ។

មាត្រា ៦ .-

ការិយាល័យនគរបាលការពារបេតិកភណ្ឌ និងការិយាល័យនគរបាលទេសចរណ៍ ដឹកនាំដោយប្រធាន មួយរូប និងមានអនុប្រធានមួយចំនួនជាជំនួយការ ។

Ru

មាត្រា ៧ .-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៨ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធានអាជ្ញាធរអប្សរា រដ្ឋលេខាធិការ នៃរដ្ឋលេខាធិការដ្ឋានមុខងារ សាធារណៈ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ និងអភិបាលខេត្តសៀមរាប ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។ *Ru*

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចមាត្រា៨
- រាជកិច្ច /
- ឯកសារ កាលប្បវត្តិ

រាជធានីភ្នំពេញ ថ្ងៃទី ១៩ ខែ វិច្ឆិកា ឆ្នាំ ២០០៦



ហ៊ុន សែន